

2015-2016 లో ధనుస్సురాశి ఫలితములు

ఆదాయం - 2 వ్యయం - 8 రాజ - 6 అవ - 1

మూల 1, 2, 3, 4 పాఠాలు, పూర్వాషాఢ 1, 2, 3, 4 పాఠాలు, ఉత్తరాషాఢ 1వ పాదాల యందు పుట్టినవారు “యే, యో, బా, బీ, భూ, ధా, భా, డ, ఢే” అను అక్షరములను తమ పేరునకు మొదట గలవారు ధనుస్సురాశికి చెందినవారు.

2015-2016 సంవత్సర ఫలితములు

ధనుస్సురాశి - ధనుస్సురాశి వారికి ఈ సంవత్సరం చాలా బాగుంది. విదేశీయాన ఖర్చులకు, విద్యా సంబంధ విషయానికి, పెట్టుబడి పెట్టడానికి ఎక్కువ మొత్తంలో ధనం ఖర్చు చేస్తారు. మీరు చేస్తున్నది మంచికో, చెడుకో అర్థం కాని పరిస్థితి ఏర్పడుతుంది. సంతానం కుటుంబ సభ్యుల కోరిక కాదనలేక ఆర్థికభారం మోస్తారు. ఆరోగ్య వృద్ధికి కూడా ధనం ఖర్చవుతుంది. వీటన్నింటినీ భరించడానికి కావలసిన ధనం ఎప్పటికప్పుడు సర్దుబాటు కావడం విశేషం. కొన్ని అఖండమైన విజయాలు మీ స్వంతం చేసుకుంటారు. మధుర క్షణాలు మరువలేరు. సమాజంలో పరువు ప్రతిష్ఠ పెరుగుతుంది. మీ ఉన్నతి చూసి సంతోషించడానికి ముఖ్యమైన వ్యక్తి లేకపోవడం మీ మానసిక వైరాగ్యానికి దారి తీస్తుంది. సామాజికంగా, రాజకీయంగా వచ్చే మార్పులు మీ మీద ప్రత్యక్షంగా, పరోక్షంగా మంచి ప్రభావాన్ని చూపిస్తాయి. వ్యవసాయానికి అనుకున్న ప్రతిఫలం లభించదు. అమ్మకుండా ఉంచిన ఆస్తులు కొండంత అండగా ఇప్పుడు నిలుస్తాయి. బంజరు భూములు బంగారు భూములవుతాయి. గతంలో తీసుకున్న కఠిన నిర్ణయాలు, పడిన కష్టాలు ఇప్పుడు లాభిస్తాయి. మాట పట్టింపు, మొండి వైఖరివల్ల కొన్నింటికి దూరంగా ఉంటారు. పరిస్థితుల ప్రభావం వల్ల జీవన మార్గం సక్రమంగానే దొర్లుతుంది. అనువంశికంగా రావలసిన ఆస్తులు ఎట్టకేలకు సానుకూలపడతాయి. దీర్ఘకాలికంగా వివాదంలో ఉన్న ఆస్తి గొడవలు ఒక కొలిక్కి వస్తాయి. రూపాయి ఖర్చయ్యే చోట వందరూపాయలు ఖర్చవుతాయి. సంతానం భవిష్యత్తు కోసం ధనాన్ని ఖర్చు చేస్తారు. వారి పేరు మీద స్థిరాస్తులు కొంటారు. సామాజిక పరిస్థితుల మీద విరక్తి పుడుతుంది. ఈ సమాజంలో మనుగడ సాధించగలమా? అన్న మానసిక వేదన కలుగుతుంది. విద్య వైజ్ఞానిక రంగాలలో అనుకున్నది సాధిస్తారు. పిహెచ్.డి. వంటివి పూర్తి చేస్తారు. సివిల్ సర్వీసులు, ఇతర పోటీ పరీక్షలలో విజయం సాధిస్తారు. ఉద్యోగంలో ప్రమోషన్ లభిస్తుంది. కార్యాలయ సంబంధమైన సమస్యను అధిగమించడానికి ఈ ప్రమోషన్

ఉపయోగపడుతుంది. విదేశీయాన యత్నాలు లాభిస్తాయి. విదేశాలలో కెరీర్, అక్కడి వాతావరణం మీకు అంతగా నచ్చవు. ఎక్కువ కాలం ఉండాలనిపించదు. శక్తికి మించిన పనులు, చేతకాని పనులు చేసి ధనాన్ని సమృద్ధులు చేస్తారు. వివాహాది శుభకార్య విషయంలో గట్టి నిర్ణయాలు తీసుకుంటారు. బాధ్యతలు ఎలాగైనా నెరవేర్చాలని నిశ్చయించుకుంటారు. యూనియన్ పోరాటాలలో ఉత్సాహంగా పాల్గొంటారు. న్యాయం కోసం చేసే పోరాటంలో ముందుంటారు. న్యాయస్థానాల వరకు పోరాటం పోవచ్చు. రాజకీయ జీవితం బాగుంటుంది. సినిమాలు, డిస్ట్రిబ్యూటర్లకు గత సంవత్సరం కన్నా అనుకూల కాలం. క్రీడలు, రాజకీయాలపై మీ అంచనాలు నిజమవుతాయి. అయితే జూదాలకు, పందేలకు దూరంగా ఉండడం మంచిది. టెండర్ల విషయంలో కొంత అయోమయం ఏర్పడుతుంది. మీ వ్యక్తిగత, ఆఫీసు రహస్యాలను మీ శత్రువర్గానికి చేరవేస్తున్న సమృద్ధివంతులను గమనించి తగు చర్య తీసుకుంటారు. అతీంద్రియ శక్తులు, మానవాతీత శక్తులు ఉన్నాయని కొందరు నయవంచకులు మిమ్మల్ని నమ్మించాలని ప్రయత్నిస్తారు. ఇందులో వారి స్వార్థం ఉంది. వాస్తవాలను గమనించి ఇలాంటి దొంగ దైవాంశ సంభూతులను దూరంగా ఉంచుతారు. రాజకీయ స్నేహాలు ధనం మీదే నడుస్తాయి. బ్యాంక్ ఋణాలు సింగిల్ సెటిల్మెంట్ అవుతాయి. ఇది ఎంతో ఊరట కలిగిస్తుంది. ఇతరుల శుభకార్య ఖర్చులలో కీలకపాత్ర వహించడం పొరపాటుగా మారుతుంది. మంచికి పోయి చెడు కొని తెచ్చుకున్నట్లు అవుతుంది. మాట నిలకడ, మనసులో మంచితనం లేని వ్యక్తులకు సాయం చేస్తే చిక్కులు వస్తాయని అనుభవపూర్వకంగా తెలుసుకుంటారు. కుళ్ళు రాజకీయాలు, కుల రాజకీయాలు, ప్రాంతీయ విభేదాల వల్ల ప్రత్యక్షంగా గానీ, పరోక్షంగా గానీ ఇబ్బంది పడతారు. ఇష్టారాజ్యంగా ప్రవర్తిస్తున్న అధికారులను న్యాయస్థానం ద్వారా ఎదుర్కొంటారు. సమిష్టి న్యాయంలో భాగంగా మీకు కూడా న్యాయం జరుగుతుంది. కంటికి సంబంధించిన ఆరోగ్య సమస్యలు వస్తాయి. సైట్ పెరుగుతుంది. కీళ్ళ బాధ పెరుగుతుంది. ‘నెగటివ్ థింకింగ్’ మాని ప్రతి విషయాన్ని సానుకూల దృక్పథంతో ఆలోచిస్తారు. మీలో చోటు చేసుకున్న ఈ మార్పు సంవత్సర ద్వితీయార్థంలో ఎంతగానో ఉపకరిస్తుంది. ఫిక్స్డ్ డిపాజిట్ల వలన ప్రయోజనం లేదని, వాటిని మరో రూపంలో పెట్టాలని యోచన చేస్తారు. నిపుణుల సలహాలు తీసుకుంటారు. ఫైనాన్స్, స్కీమ్స్ కు, లక్ష్మీద్రాలకు దూరంగా ఉండండి. బంగారం, వెండి భద్రతా విషయంలో జాగ్రత్త చాలా అవసరం. క్రెడిట్ కార్డులు, ఎ.టి.ఎం. కార్డుల విషయంలో అప్రమత్తంగా ఉండండి. నిర్మాణ రంగానికి సంబంధించి ఋణాలు చేయక తప్పని స్థితి ఏర్పడుతుంది. టెలివిజన్ రంగంలో ముఖ్యంగా సాంకేతిక సిబ్బందికి చాలా అనుకూలం. విద్య వైజ్ఞానిక, సాంకేతిక, సాంస్కృతిక రంగాలలో మీకు ప్రతిష్టాత్మక సర్టిఫికేట్లు, సన్మానాలు, ప్రఖ్యాతి లభిస్తాయి. రిక్రూట్మెంట్

భయంకరమగు వైతరణీ నదిని దాటించే శక్తి - దాన ఫలితానికి మాత్రమే ఉంది.

స్కామ్ జరగడం వల్ల కొంత నిరాశ ఎదురవుతుంది. చేతి వృత్తి పని వారికి అనుకూల కాలం. ఎన్నో వివాహ సంబంధాలు చూసి విసిగిపోతారు. మీ ప్రమేయం లేకుండా ఆకస్మికంగా వివాహం కుదురుతుంది. మానసిక సంతోషం కలుగుతుంది. విదేశాలలో ఉండి నిరుద్యోగం అనుభవిస్తున్న వారికి మంచి ఉద్యోగం లభిస్తుంది. తిరుగు ప్రయాణం ఆగిపోతుంది. టైలర్లకు, కోళ్ళఫారాలు నడిపే వారికి బాగుంది. తిండి పెట్టి ఆదరించి కష్టకాలంలో ధైర్యం చెప్పి విద్య నేర్పిన మీ మంచితనం ఎందుకు కొరగాకుండా పోతుంది. మీ ద్వారా జీవితాన్ని నిలబెట్టుకున్న వారే మీ గురించి వ్యతిరేకంగా ప్రచారం చేస్తారు. వృత్తి రహస్యాలు, వ్యక్తిగత బలహీనతలు ఎక్కడా బయటపెట్టరాదన్న సూత్రాన్ని తెలుసుకుంటారు. జాగ్రత్త పడతారు. అన్ని రకాల వాయిద్య కారులకు మంచి రోజులు పేరు, ధనం రెండూ సంపాదిస్తారు. కవులకు, రచయితలకు మంచి కీర్తి ప్రతిష్ఠలు వస్తాయి. సన్యానాలు జరుగుతాయి. విషవలయంగా మారిన సామాజిక పరిస్థితులు, శాంతి భద్రతల సమస్యలు, మీ వృత్తి, ఉద్యోగ, విద్యా విషయాలకు అటంకంగా మారతాయి. వాహన సౌఖ్యం లేక మధ్యమధ్యలో ఇబ్బంది పడతారు. కొరియర్ సర్వీసుల వల్ల నష్టపోతారు. ముఖ్యమైన డాక్యుమెంట్స్ పోస్టల్ ద్వారానే పంపించండి. వైరి వర్గానికి సంబంధించిన ముఖ్య సమాచారం మీకు అందుతుంది. వారిని ఇబ్బంది పెట్టడానికి ఇది ఎంతగానో ఉపకరిస్తుంది. అయితే మీరు హుందాగా ప్రవర్తిస్తారు. ఇలాంటి వాటితో శత్రువర్గాన్ని దెబ్బ తీయరాదన్న మానవీయ కోణంలోనే మీ ఆలోచనలు ఉంటాయి. ప్రతి చిన్న విషయానికి మీమీదే ఆధారపడుతున్న బంధువర్గాన్ని దూరంగా ఉంచుతారు. మీ సహనం సరిగ్గా ఉంది. కోపం వస్తుంది. నిర్మోహమాటంగా ప్రవర్తిస్తారు. శాశ్వత అన్నదాన పథకాలకు విరాళం ఇస్తారు. మీరు చేసిన పరిశోధనలు ఫలిస్తాయి. అధికారుల వేధింపులు భరించలేక ఎదురు తిరుగుతారు. దానితో పరిస్థితులు చక్కబడతాయి. ఈ విషయంలో మీడియా సహకారం లభిస్తుంది. వ్యాపారంలో మీ భాగస్వాములు తీసుకున్న తొందరపాటు నిర్ణయాల వలన కొన్ని చేదు అనుభవాలు ఎదురవుతాయి. ఎందుకూ పనికిరాని భజన పరులు, సామర్థ్యం లేని వాళ్ళు దొడ్డిదారిలో పరపతి ఉపయోగించి అర్హత లేని అందలం ఎక్కుతారు. ప్రయోజనాలు పొందుతారు. ఇది మీకు అత్యంత కష్టం కలిగించే అంశంగా మారుతుంది. సంభ్రమాశ్చర్యాలకు లోనవుతారు. నీతి, నిజాయితీ, శక్తి సామర్థ్యాలు, నియమబద్ధమైన జీవితం, నిత్యపూజలు అన్ని వ్యర్థమని భావిస్తారు. దొడ్డిదారి రాజకీయాలు, లంచాలు, కుల, మతాలు, ప్రాంతీయ వివక్ష ఇవన్నీ అభివృద్ధికి సోపానాలని స్పష్టంగా తెలుసుకుంటారు. దొంగలు, అసమర్థులతో కలిసి ఉన్నత శిఖరాలు అధిరోపించే కన్నా చెప్పులు లేని కాళ్ళతో నడిచి వెళ్ళడం ఉత్తమమని భావిస్తారు. అంతరాత్మ సాక్షిగా మీరు నమ్ముకున్న సిద్ధాంతాలకు తిలోదకాలు ఇవ్వరు.

ప్రయోజనాల ప్రాతిపదికగా శ్రమిస్తారు. వినోదం, కాలక్షేపం, సరదాల కొరకు సమయాన్ని కేటాయించరు. మీకు మీరుగా గిరి గీసుకొని క్రమశిక్షణతో మీ కార్యక్రమాలపై దృష్టి సారిస్తారు. భవిష్యత్ ప్రయోజనాలను దృష్టిలో ఉంచుకొని ఇప్పటి నుండే శ్రమిస్తారు. మీరు చాలా మందికి అర్థం కాని మనిషి అవుతారు. చాలా విషయాలకు మీ నుండి ఇతరులకు అవసరమైన వివరణ లభించదు. మనుషుల మీద నమ్మకం పోతుంది. అబద్ధాలు, నమ్మక ద్రోహం, విసుగు కలిగిస్తాయి. మౌనంగా మీ పని చేసుకుపోతారు. బాధలు, భావాలు, నైతిక బాధ్యతలు, వృత్తి ఉద్యోగాలలో ఒడిదుడుకులు సమన్వయం అమలుకాకపోవడం ఇలా ఎన్నో విషయాలు అంతరంగంలో దాచుకొని పైకి నిండుగా, నిదానంగా ప్రవహిస్తున్న గంగాప్రవాహం వలె కనిపిస్తారు. బాధ్యతలు, వైరాగ్యం అవినాభావసంబంధం కలిగి ఉన్నాయని గ్రహిస్తారు. మీ అభివృద్ధికి బాటలు వేసిన వాళ్ళను విస్మరించారన్న విమర్శలు అధికమగుతాయి. సమాజం కొరకు కొన్ని కార్యక్రమాలు, ధనం ఖర్చు చేయడం వంటివి చేస్తారు. గృహంలో ఐకమత్యతకు వీటివల్ల ఇబ్బంది కలుగుతుంది. అవసరానికి ఉపయోగపడే ఆర్థిక మంత్రిగా చూస్తున్నారన్న భావన కలుగుతుంది. నిజమైన ప్రేమాభిమానాలు, అనుబంధాలు ఉన్నాయా లేవా అనే అనుమానం కలుగుతుంది. ప్రతి విషయానికీ అతిగా స్పందించటం వల్ల ఈ రకమైన మానసిక ఆందోళన కలుగుతుంది. మీరు అనుకున్న పనులు సమయానికి కాస్త అటుఇటుగా పూర్తి అవుతాయి. భగవంతుడు అన్నీ ఇచ్చినా మిగతావి మనం చేసుకోవలసిన ముఖ్యకార్యాలు ఉన్నాయన్న భావంతో అవిశ్రాంతంగా కృషిచేస్తారు. కాంట్రాక్టులు, సబ్ కాంట్రాక్టులు లాభిస్తాయి. రియల్ ఎస్టేట్ వ్యాపారంలో అనుకున్నంత కలుసుబాటు ఉండకపోవచ్చు. వ్యాపార వాతావరణంలో ఇమడలేరు. స్త్రీలకు సంబంధించిన విషయాల్లో ఏదో ఒక వివాదం లేక ఆర్థిక భారం పడుతుంది. గోప్యంగా ధనం ఖర్చు చేసిన మీ వాళ్ళను న్యాయపరమైన, చట్టపరమైన చిక్కుల నుండి రక్షించాల్సి వస్తుంది. పరువు ప్రతిష్ఠలతో చెలగాట మాడే అత్యీయ వర్గాన్ని స్నేహితులను దూరంగా ఉంచుతారు. కాలానుగుణంగా అందివచ్చిన ఆర్థిక పత్రాలు (పొదుపు సొమ్ము) అక్కరకు వస్తుంది. మరింత అభివృద్ధి చేసే అవకాశం చేదాటి పోతుంది. కొనుగోలు చేసిన స్థిరాస్తుల విలువ తగ్గడం లేక కొత్త వివాదం రావడం సంభవం. దీన్ని తేలికగానే అధిగమిస్తారు. ఆర్థికంగా బలపడతారు.

వివాహం చేసుకున్న కొద్దిరోజులకే విడిపోవాలని నిర్ణయించుకున్న దంపతులను చూసి నైరాశ్యం కలుగుతుంది. వారిని కలిపే ప్రయత్నాలు ఫలించవు. ఈ రకమైన దృష్టి సమాజంలో ఉన్నాడంగా మారడం మీ మనోవేదనకు కారణం అవుతుంది. ప్రేమవివాహాల పట్ల మీ అభిప్రాయాలు మార్చుకుంటారు. ప్రోత్సహించకూడదని నిర్ణయించుకుంటారు. సమాజంలో ఉన్నత స్థాయిలో అధికార స్థానంలో ఉన్న వారికి సంవత్సర ద్వితీయార్థంలో మీరు అత్యంత సన్నిహితులవుతారు.

మీకు వ్యతిరేకంగా ఇతరులు చేసే కుతంత్రాలు మీకే అనుకూలంగా మారతాయి. మీపై ఉన్న నిందలు తొలగిపోతాయి. లొక్కం లేకపోవడం, అభిప్రాయాల్ని స్పష్టంగా చెప్పడం ఇలాంటి కారణాల వల్ల సమస్యలను ఒంటరిగా ఎదుర్కొనవలసి వస్తుంది. మనస్సులోని ఆలోచన, వ్యూహం ఇతరులకు తెలియనివ్వరు. మీ వ్యూహాన్ని అమలు చేసే ముందు ఆత్మీయులకు తెలియజేస్తారు. వారు సలహా పాటించరు. మీ ఆలోచన అమలు చేస్తారు. ఆధ్యాత్మిక కేంద్రాలలో మీకు ప్రాధాన్యం లభిస్తుంది. ముఖ్య బాధ్యతలు నిర్వహించవలసిన యోగం కలుగుతుంది. ప్రచండమైన సింహగర్జనకు అడవిలో జంతువులు పారిపోయినట్లుగా మిమ్ములను చూసి మీ శత్రువర్గం గజగజలాడడం ఖాయం. ప్రతి విషయంలోనూ విజయం నాదేనన్న అహంభావం, మితిమీరిన ఆత్మవిశ్వాసం వల్ల ఇబ్బంది పడే అవకాశం ఉంది. జాగ్రత్త వహించండి. సర్వసంగ పరిత్యాగులైన నిజమైన స్వామీజీలు మీకు సన్నిహితం అవుతారు. వారి బోధనలు మీకు మంచి మార్గం చూపుతాయి. మనశ్శాంతి కలిగిస్తాయి. దీవెనలు, మన కోరికలు, ఆశలు జరిగేది మాత్రం దైవ సంకల్పమే. ఒకానొక కీలక సమయంలో మీ స్వంత మనుషులను ఆదుకునే అవకాశం మీకు వస్తుంది. అయినా మీ అధికారానికి స్వేచ్ఛ లేదని భావిస్తారు. సహాయ పడలేరు. కఠిన ధర్మము అనే సంకెళ్ళతో బంధించిన చేతులకు స్వేచ్ఛ ఉండదని తెలియబరుస్తారు. సమాజానికి మంచి సంకేతాలు పంపించి ఇలాంటి వ్యక్తిత్వమే అవసరమని భావిస్తారు. “బ్రెడ్ ఈజ్ థిక్కిర్ దాన్ వాటర్” అనే ఇంగ్లీషు సామెత మీ విషయంలో వర్తించదు. వాయిదా పద్ధతిలో ఒక స్థిరాస్తి కొనుగోలు చేస్తారు. డబుల్ రిజిస్ట్రేషన్ పట్ల జాగ్రత్త వహిస్తారు. గత అనుభవాలే దీనికి కారణం. కొన్ని మంచి పనులకు మీరే ప్రత్యక్ష సాక్షి కావడం మనోఛైర్యానికి, సంతోషానికి కారణం అవుతుంది. ముఖ్యమైన, రహస్యమైన ప్రయాణాలు మేలు చేస్తాయి. కార్యసాధనకు దగ్గరగా రోజులు ఉన్నట్టు గమనిస్తారు. పునర్వివాహాల విషయంలో మీరు చేస్తున్న కృషికి అటంకాలు ఏర్పడతాయి. మొదటి వివాహం చేసుకున్న వారికన్నా ఎక్కువగా మీ వాళ్ళ గొంతెమ్మ కోరికలు ఉండడం మీకు ఆశ్చర్యం, కోపం తెప్పిస్తాయి. జీవితంతో సర్దుకుపోలేని వ్యక్తుల విషయంలో మనం ఏమీ చేయలేమని, వారి మూర్ఖత్వానికే వారి జీవితం వదిలి వేస్తారు. విదేశాలలో ఉద్యోగం చేసే వారికి ఏజెంట్స్ ద్వారా ఇబ్బందులు ఏర్పడతాయి. జీతం ఇవ్వరు. చేయవలసిన పనులు చేయరు. వారిని వదిలించుకోవాలా? లేక వారిలో మార్పు వస్తుందని ఎదురు చూడాలా? అనే సమస్య ఎదురవుతుంది. ఇలాంటి చిక్కులు రాకుండా ముందే జాగ్రత్తలు తీసుకోండి. ముఖ్యమైన సభలు, సమావేశాలు, బహిరంగ సభలు విజయవంతంగా నిర్వహిస్తారు. బల నిరూపణ చేసుకుంటారు. సమర్థవంతంగా కార్యక్రమాలు నిర్వహించే వ్యక్తిగా ప్రఖ్యాతి వస్తుంది. ఆర్థిక పరిస్థితి సంతృప్తికరంగా ఉంటుంది. తక్కువ వ్యవధిలో సాగే తాత్కాలిక వ్యాపారాలు

లాభిస్తాయి. సుగంధ ద్రవ్య వ్యాపారాలకు అధిక లాభాలు సంభవం. లీజులు, అగ్రిమెంట్స్ కుదుర్చుకునేటప్పుడు జాగ్రత్త వహించండి. వచ్చిన మంచి అవకాశాన్ని సద్వినియోగం చేసుకోండి. పొల్యాషన్ కంట్రోల్ బోర్డు వల్ల ఇబ్బందులు వస్తాయి. కోడిగుడ్డుకు ఈకలు వెతికే అధికారుల వల్ల చికాకులు ఎదుర్కొంటారు. యాదృచ్ఛికంగా కలిగే పరిచయాలు, సంఘటనలు మీకు ఎంతగానో ఉపయోగపడతాయి. ప్రతి విషయానికి భయపడడం, ఆందోళన పడడం మానుకుంటారు. మీకు సహకరించని వ్యక్తులను, వర్గాన్ని పట్టించుకోకుండా ముందుకు సాగుతారు. ముఖ్యమైన వ్యక్తులు అప్పగించిన పనులు సక్రమంగా నిర్వహిస్తారు. మీ మంచితనాన్ని, చేతకాని తనంగా భావించే వారికి గుణపాఠం చెబుతారు. యోగాభ్యాసం, ప్రకృతి వైద్యం, మూలికా వైద్యం మీకు మంచి ఫలితాన్నిస్తాయి. వైద్య సంబంధ రంగానికి చెందిన ఫ్యాక్షరీలకు లాభాలు బాగుంటాయి. నిష్పక్షపాతంగా మీరు జారీ చేసిన ఉత్తర్వులు ఒక వర్గానికే మేలు చేసేవిగా ఉన్నాయని, సమన్వయం లోపించిందని విమర్శలు, నిందలు ఎదురవుతాయి. అంతేకాదు మీరు ఇచ్చిన ఉత్తర్వులను సవాలు చేస్తూ కొందరు కోర్టును ఆశ్రయిస్తారు. ఒక మహాసంగ్రామానికి సిద్ధం కావలసి వస్తుంది. నైతిక విలువలు లేని వారిని కొంతకాలం భరించవలసి ఉంటుంది. సహోదర వర్గం అండదండలు లభిస్తాయి. గతంలో కొనుగోలు చేసిన స్థిరాస్తులలో కొంతభాగాన్ని అమ్మాలని కుటుంబ సభ్యుల నుండి పత్తిడి వస్తుంది. అన్ని విషయాలు విని ఊరుకుంటారు. మీ అభిప్రాయం చెప్పరు. అర్థం లేని వివాదాలకు తావివ్వకుండా సమస్యలను ప్రక్కదోవ పట్టిస్తారు. మందకొడిగా సాగుతున్న వ్యవహారాలు గుర్తించి, చురుకుదనం తీసుకు వచ్చే ప్రయత్నాలు చేస్తారు. ప్రచారంలో ఉన్న పుకార్లను రూపుమాపడానికి అధిక ప్రాధాన్యం ఇస్తారు. ఋణ సంబంధ వ్యవహారాలు వివాదాస్పదం కాకుండా నేర్పుగా సర్దుబాటు చేసుకోగలుగుతారు. సమాజంలో ఉన్నత స్థాయి వర్గం మీ సలహాలు తీసుకోవడం మీకు ఆశ్చర్యం కలుగుతుంది. ఆస్తుల సంరక్షణకు ఎక్కువగా శ్రమించడం అవసరమవుతుంది. సందర్భానుసారంగా విందులు, వినోదాలలో కుటుంబ సభ్యులతో కలిసి పాల్గొంటారు. సన్నిహిత వర్గం అడగకపోయినా సలహాలు, సూచనలు ఇచ్చి వారిని మంచి దారిలో పెడతారు. రాజకీయ జీవితం బాగుంటుంది. కీలక విషయాలలో స్వంత ఆలోచనలే శ్రేయస్కరమని నిర్ణయించు కుంటారు. వాహనం, స్వయంగా నడిపే సమయంలో అధిక జాగ్రత్తలు అవసరం. మీ వ్యక్తిత్వం మధ్యాహ్న మార్పొడుని (సూర్యుని) వలే వెలిగిపోతుంది. నవగ్రహదోష నివారణార్థం సర్పదోష నివారణా చూర్ణంతో సర్వరక్షాచూర్ణం కలిపి స్నానమాచరించండి.

స్వచ్ఛమైన రుద్రాక్షలకు, మీ వ్యక్తిగతమైన జాతక సమస్యల గురించి తెలుసుకోవాలంటే సంప్రదించండి. : 8466932223/4/5, 9014126121

ధనుస్సు రాశి స్త్రీలకు ప్రత్యేకం - ఈ రాశిలో జన్మించిన స్త్రీలకు ఈ సంవత్సరం బాగుంది. జీవితాన్ని ఉత్సాహంగా ప్రారంభించగలుగుతారు. మీపై ఇతరుల పెత్తనం లేకుండా ఉండడానికి తగిన జాగ్రత్తలు తీసుకుంటారు. నూతన కోర్సులు పూర్తి చేసి అనుకూల ఫలితాలు సాధిస్తారు. కాకతాళీయంగా మీరు అభ్యసించిన కోర్సు ఇప్పుడు మీకు అక్కరకు వస్తుంది. దూరదృష్టితో మీరు చేసే ప్రతి పని కలిసి వస్తుంది. మీ చెడును కోరుకునే వారు మీకు అత్యంత సమీపంలోనే ఉన్నారని గ్రహించండి. అనుకూల గ్రహ ప్రభావం వల్ల స్వగృహ యోగం కలుగుతుంది. సంవత్సర ద్వితీయార్థంలో వృత్తి, ఉద్యోగాల పరంగా అనుకున్న మార్పులు చోటు చేసుకుంటాయి. జ్యేష్ఠ సంతానం విషయంలో మీరు తీసుకున్న జాగ్రత్తలు సత్యఫలితాలనిస్తాయి. కుటుంబంలో ఒకరికి ఉన్నత విద్య స్థితి ఏర్పడుతుంది. కీలకమైన విషయాల్లో పెద్దల సలహాలు కోరతారు. మీకు జరుగుతున్న అన్యాయాన్ని, ఆక్రోశాన్ని వెళ్ళబోసుకుంటారు. బంధువుల మధ్య, స్నేహితుల మధ్య సయోధ్య కుదర్చడానికి మీరు చేసే ప్రయత్నాలు ఫలిస్తాయి. మీరు కోరుకున్న ఉద్యోగం లభించడం మీ మానసిక ఆనందానికి కారణం అవుతుంది. వ్యాపారపరమైన విషయాలు, వ్యాపార రోజులన్ను బాగుంటాయి. లీజులు, లైసెన్సుల రెన్యూవల్ మీకు అనుకూలంగా ఉంటాయి. జాలి, దయ లేని శాడిస్ట్ అధికారుల వల్ల కొద్దికాలం ఇబ్బంది పడతారు. వంశపారంపర్యంగా రావాల్సిన ఆస్తిలో మీ వాటా మీకు దక్కుతుంది. సంతానం విషయంలో ప్రత్యేక శ్రద్ధ కనబరుస్తారు. మొండివారిని సరైన దారిలో పెట్టవలసిన కష్టతరమైన బాధ్యత మీపై పడుతుంది. ఆవేశంలో మీరు మాట్లాడిన మాటలకు నష్టపోవడం, చింతించవలసి రావడం జరుగుతుంది. ప్రతికూల గ్రహస్థితి కారణంగా జీవితభాగస్వామితో లేక తత్సమానమైన వ్యక్తితో విభేదాలు రావడం, విడిపోవడం జరుగవచ్చు. పునర్నివాహం చేసుకునే ఉద్దేశ్యం ఉన్నవారికి ఆ ప్రయత్నాలు ఫలిస్తాయి. విద్య, సాంస్కృతిక, క్రీడా రంగాలలో విశేషంగా రాణిస్తారు. రాజకీయ సంబంధమైన జీవితం బాగుంటుంది. మీ శక్తి సామర్థ్యాలకు, ప్రైవేటు సంస్థల పరంగా, ప్రభుత్వ సంస్థల పరంగా గౌరవప్రదమైన పురస్కారాలు లాభిస్తాయి. పోటీ పరీక్షలు ప్రతిష్ఠాత్మకంగా తీసుకుంటారు. ఎలాగైనా విజయం సాధించాలన్న మీ మొండితనం విజయవంతమైన ఫలితాలనిస్తుంది. ప్రేమ వివాహాలకు సంబంధించి కీలక నిర్ణయాలు తీసుకోవలసి వస్తుంది. దీనిపై మీ అభిప్రాయం

దాటవేయడానికి సమయం ఉండదు. తల్లిదండ్రులతో పెనవేసుకున్న అనుబంధాలు ఏమవుతాయోనన్న సందిగ్ధ పరిస్థితి ఏర్పడుతుంది. ఏ నిర్ణయం తీసుకోలేని స్థితి కలుగుతుంది. కార్యాలయంలో అనుకూల వాతావరణం ప్రమోషన్ లభిస్తుంది. విదేశీయాన ప్రయత్నాలు ఫలిస్తాయి. వైవాహిక జీవితంలో కొద్దిపాటి ఒడిదుడుకులు ఏర్పడవచ్చు. మీ పిల్లలపై ఇతరులు చూపే మమకారం కృత్రిమంగా తోస్తుంది. మీ పిల్లలపై ఇతరుల పెత్తనం మీకు నచ్చని అంశంగా మారుతుంది. ఒకప్పుడు మీరు అత్యంత గౌరవించిన వ్యక్తులే బద్ధ శత్రువులవుతారు. మీ దైనందిన జీవితానికి భిన్నంగా నూతన రంగాలలో ప్రవేశించవలసి వస్తుంది. అయితే అందులో రాణింపు, గౌరవం లభిస్తాయి. పిల్లలను మందలించేటప్పుడు పరుషమైన పదజాలాన్ని ఉపయోగించవద్దు. సున్నిత మనస్సులు ఎక్కువగా ఉన్న ఈ సమాజంలో ఒక చిన్నమాట ఎంతదూరమైనా పోవచ్చునని గ్రహించండి. పిల్లలకు ద్విచక్రవాహనం కొని పెట్టవద్దు. నిత్యం ఆరావళి కుంకుమతో మహాలక్ష్మి పూజ చేయండి. అష్టమూలికా తైలంతో దీపారాధన చేయండి. నవగ్రహదోష నివారణార్థం నిత్యం సర్వదోష నివారణచూర్ణంతో సర్వరక్షాచూర్ణం కలిపి స్నానమాచరించండి.

మీ వ్యక్తిగత జాతకం గురించి తెలుసుకోవాలంటే సంప్రదించండి.

! 8466932223/4/5, 9014126121



జ్ఞాన చూర్ణము

జ్ఞానము పెంపొందించుకోవడానికి అందరూ ఉపయోగించదగ్గది. ఇది ముఖ్యంగా విద్యార్థిని, విద్యార్థులకు బాగా ఉపయోగపడుతుంది. ఇందులో సరస్వతి ఆకు చూర్ణము, సరస్వతీ హోమం చేసిన భస్మము, మారేడు పొడి కలిగి ఉంటుంది. తినడానికి అనువుగా ఉండడానికి ఇందులో పటికబెల్లం కలపడమైనది. ఈ జ్ఞాన చూర్ణము చక్కని జ్ఞాపకశక్తిని ఇస్తుంది. చదువుకున్న చదువు గుర్తుండడానికి ఇది తిరుగులేని చిట్కా.